

# ຄວາມເປັນຈິງ 10

## ຂໍ້ທີ່ທ່ານຄວນຮູ້ກ່ຽວກັບໂຄງການບັດແລກອາຫານ

- ຄວາມເປັນຈິງ:** ໂຄງການບັດແລກອາຫານບໍ່ແມ່ນໂຄງການສັງຄົມສົງເຄາະ. ມັນແມ່ນໂຄງການ ຊ່ວຍເຫລືອດ້ານໂພຊະນາການ ທີ່ອອກແບບມາເພື່ອຊ່ວຍເຫລືອບຸກຄົນ ແລະຄອບຄົວ ທີ່ມີລາຍໄດ້ຕໍ່າ ເພື່ອຊື້ແລະບໍລິໂພກ ອາຫານທີ່ມີໂພຊະນາການ.
- ຄວາມເປັນຈິງ:** ໂຄງການບັດແລກອາຫານແມ່ນໂຄງການທີ່ອໍານວຍສິດທິຕາມກົດໝາຍ. ເວົ້າອີກແນວນຶ່ງ, ບຸກຄົນທີ່ຍື່ນຄໍາຮ້ອງຂໍ ແລະຮັບອະນຸມັດວ່າ ເປັນຜູ້ມີສິດໄດ້ຮັບ ຈະໄດ້ຮັບຜົນປະໂຫຍດ ຈາກໂຄງການບັດ ແລກອາຫານ.
- ຄວາມເປັນຈິງ:** ບັດແລກອາຫານ ແມ່ນມີໄວ້ສໍາລັບບຸກຄົນແລະຄອບຄົວ, ຮວມທັງຜູ້ສູງອາຍຸ, ຜູ້ເສຍອົງຄະ, ຄົວເຮືອນທີ່ມີຄົນເຮັດວຽກ, ຄົນເຂົ້າເມືອງທີ່ຖືກກົດໝາຍບາງຄົນ ແລະລູກເຕົ້າຂອງເຂົາເຈົ້າທີ່ເກີດຢູ່ສະຫະລັດ.
- ຄວາມເປັນຈິງ:** ບຸກຄົນສາມາດເປັນເຈົ້າຂອງເຮືອນຫລືຊື້ເຮືອນ ແລະຍັງໄດ້ຮັບບັດແລກອາຫານຢູ່. ໃນໂຄງການບັດແລກອາຫານ, ເຮືອນແລະດິນບໍລິເວນເຮືອນບໍ່ນັບວ່າແມ່ນຊັບສິນ. ໂຄງການບັດແລກອາຫານບໍ່ໄດ້ກຳນົດໃຫ້ບຸກຄົນ ເຊັນຍົກເຮືອນຂອງຕົນໃຫ້ຜູ້ອື່ນ.
- ຄວາມເປັນຈິງ:** ໃນປີ 2000, ຜູ້ສູງອາຍຸທີ່ຢູ່ຕາມລຳພັງ ໄດ້ຮັບບັດແລກອາຫານມີມູນຄ່າອັດຕາສະເລ່ຍ \$43 ຕໍ່ເດືອນ, ແລະ ຜູ້ສູງອາຍຸທີ່ບໍ່ຢູ່ຕາມລຳພັງ ໄດ້ຮັບຜົນປະໂຫຍດໃນອັດຕາສະເລ່ຍ \$ 118 ຕໍ່ເດືອນ.
- ຄວາມເປັນຈິງ:** ຖ້າຜູ້ສູງອາຍຸ ຫລືຜູ້ເສຍອົງຄະ ບໍ່ສາມາດໄປຫ້ອງການບັດແລກອາຫານ, ລາວອາດ ຂໍຮ້ອງໃຫ້ມີການສຳພາດ ຜ່ານທາງໂທລະສັບ. ບຸກຄົນດັ່ງກ່າວອາດຂໍຮ້ອງໃຫ້ພີ່ນ້ອງ, ຜູ້ນຳທາງສາດສະໜາ, ຄົນຂ້າງເຮືອນ ຫລື ຜູ້ອື່ນໆ ໄປເຂົ້າສຳພາດໃນຖານະ ຕົວແທນທີ່ໄດ້ຮັບການມອບໝາຍ. ຜູ້ທີ່ສະໝັກຂໍລາຍໄດ້ ແລະ ຜູ້ທີ່ໄດ້ຮັບເງິນລາຍໄດ້ ຈາກໂຄງການປະກັນສັງຄົມ (Supplemental Security Income - SSI) ສາມາດສະໝັກຂໍ ຮັບຜົນປະໂຫຍດຈາກໂຄງການ ບັດແລກອາຫານໄດ້ ຢູ່ຫ້ອງການປະກັນສັງຄົມ.

**ຄວາມເປັນຈິງ:** ລາຍຈ່າຍໃນການປິ່ນປົວທີ່ເກີນ \$35 ຕໍ່ເດືອນ ອາດຖືກຫັກອອກຈາກລາຍໄດ້ລວມ ຂອງຄົວເຮືອນ, ເວັ້ນເສັຍແຕ່ວ່າ ບໍລິສັດປະກັນໄພໃດໜຶ່ງ ຫລືໃຜຜູ້ໜຶ່ງ ທີ່ບໍ່ແມ່ນສະມາຊິກຄົວເຮືອນ ເປັນຜູ້ຈ່າຍໃຫ້ເຂົາເຈົ້າ. ຈຳນວນລາຍຈ່າຍທີ່ເກີນ \$35 ສາມາດຖືກຫັກອອກໄດ້.

**ຄວາມເປັນຈິງ:** ຂອບເຂດຈຳກັດຂອງຊັບສິນສຳລັບຄົວເຮືອນຜູ້ສູງອາຍຸ ຫລື ຄົວເຮືອນທີ່ມີຜູ້ສູງອາຍຸ 1 ຄົນ ແມ່ນໄດ້ເຖິງ \$3,000. ຂອບເຂດຈຳກັດຂອງຊັບສິນ ສຳລັບຄົວເຮືອນອື່ນໆ ແມ່ນໄດ້ເຖິງ \$2,000.

**ຄວາມເປັນຈິງ:** ຄົວເຮືອນສາມາດ ຮັບບັດແລກອາຫານ ແລະຍັງສືບຕໍ່ຮັບຜົນປະໂຫຍດ ຈາກໂຄງການສົ່ງ ຄາບອາຫານເຖິງເຮືອນ (Meals-on-Wheels), ໂຄງການພິເສດດ້ານໂພຊະນາການເສີມສຳລັບຜູ້ຍິງ, ເດັກແດງ ແລະ ເດັກນ້ອຍ (Special Supplemental Nutrition Program for Women, Infants and Children – WIC), ແລະ ຜົນປະໂຫຍດຈາກໂຄງການໂພຊະນາການເດັກ, ເຊັ່ນ: ໂຄງການອາຫານທ່ຽງໃນໂຮງຮຽນ (School Lunch Program).

**ຄວາມເປັນຈິງ:** ການໄດ້ຮັບຜົນປະໂຫຍດ ຈາກໂຄງການບັດແລກອາຫານ ຈະບໍ່ເຮັດໃຫ້ຄົວເຮືອນ ທີ່ມີຄົນເຂົ້າເມືອງທີ່ຖືກກົດໝາຍ ຖືກຖືເປັນພາລະແກ້ລັດຖະບານ.

### **ບັດແລກອາຫານ ເຮັດໃຫ້ອາເມລິກາເຂັ້ມແຂງຂຶ້ນ**